

बिहार विधान सभा के माननीय अध्यक्ष श्री विजय कुमार सिन्हा के सामाजिक संकल्प अभियान के भागीदार बिहार सरकार के माननीय उप मुख्यमंत्री श्री तारकिशोर प्रसाद बने । उन्होंने अपने सरकारी आवास 05, देशरत्न मार्ग, पटना में आयोजित कार्यक्रम में यह संकल्प लिया कि उनका परिवार पाँच सामाजिक अभिशापों से मुक्त (नशा मुक्त, अपराध मुक्त, बाल श्रम मुक्त, बाल विवाह मुक्त और दहेज मुक्त), पाँच सामाजिक वरदानों से युक्त (स्वच्छता युक्त, योग आयुर्वेद युक्त, जल संचय युक्त, प्रकृति युक्त और विरासत युक्त) तथा पाँच सामाजिक सम्मानों से पूर्ण (डिजिटल साक्षर, स्वरोजगार प्रेरक, रोजगार सृजनकर्ता, सामाजिक योद्धा और सेवा समर्पणदाता) होगा । इस सामाजिक और नैतिक संकल्प अभियान का हिस्सा बनने पर बिहार विधान सभा के माननीय अध्यक्ष श्री विजय कुमार सिन्हा ने उप मुख्यमंत्री श्री तारकिशोर प्रसाद को हार्दिक धन्यवाद दिया और कहा कि इस अभियान की शुरूआत माननीय राष्ट्रपति श्री राम नाथ कोविंद जी के कर कमलों से की गयी है और आपके संकल्प लेने से समाज पर इसका व्यापक तथा सकारात्मक असर पड़ेगा । समाज में व्याप्त इन कुरीतियों के लिए सरकार ने तो कानून बनाये हैं और कानून अपना काम भी कर रहा है, लेकिन इस अभियान के माध्यम से जन जागरूकता फैलने पर हम इन कुरीतियों को तेजी से समाप्त करने में अग्रसर हो सकेंगे । मौके पर माननीय उप मुख्यमंत्री श्री तारकिशोर प्रसाद के पारिवारिक सदस्य सहित बिहार विधान परिषद के कार्यकारी सभापति श्री अवधेश नारायण सिंह, पथ निर्माण मंत्री, श्री नितिन नवीन, खाद्य और आपूर्ति मंत्री, श्रीमती लेशी सिंह और बिहार विधान सभा के संयुक्त सचिव, श्री पवन कुमार पांडेय भी मौजूद थे ।